

Өнкәй әйтә: - Жәй коне, - ди, -

Жиләк ашарга кирәк.

Елмаеп кына торырсын -

Бик файдалы ул жиләк!

Бер стакан жиләк алды

Бүген баргач базардан.

Файдалырак булыр иде,

Нигә инде аз алган...

Трамвайда ашап кайтам,

Ботен кеше кызыга.

Молдерәп утыра әнә

Бер апанын кызы да.

Беләм инде, күрәм инде,

Авыз сулары килгән.

Ымсынып калмасын диеп,

Ана да берәз бирәм.

Кыстаттырып торган булды,

Үзе барыбер алды.

Жиләкне кабу белән үк

Шундый матур елмайды.

- Тәмле! Тәмле! - дия-дия

Бик тиз чүпләп бетердек.

Стакан тобе күренгәч,

Бергәләшәп без колдек.

Өнкәй бигрәк дорес әйткән,

Жиләк ашарга кирәк -

Ботен кешене елмайтты,

Файдалы икән жиләк!

*Шәүкәт Галиев*